

Бр./Нр. 10-1327/7  
15-6.2026 год./viti

Согласно член 6 став 1 точка 3, член 8 став 1 алинеја б, член 8-а став 1 алинеја 2, 8-б и 8-в од Законот за Бирото за развој на образованието („Службен весник на Република Македонија“ бр. 37/06, 142/08, 148/09, 69/13, 120/13, 148/13, 41/14, 30/16 и 64/18 и „Службен весник на Република Северна Македонија“ бр.74/25), член 26, член 27 став 4 од Законот за наставниците и стручните соработници во основните и средните училишта („Службен весник на РСМ“, бр. 161/19), член 2 од Правилникот за образецот на пријавата за учество на јавен оглас за избор и акредитација на програми за обуки и понудувачи на услуги за професионално усовршување на воспитно-образовниот кадар во основните и средните училишта во Република Македонија („Службен весник на Република Македонија бр. 96/21), Годишниот план за работа на Бирото за 2026 година бр. 01-160/2 од 27.01.2026 година, Програмата за обука за стручно усовршување на наставниците во основните и средните училишта за 2026 година (Сл. весник на РСМ бр. 29/26 од 12.02.2026 година) донесена од министерот за образование и наука, член 2 став 1 точка 2 и став 2 и член 3 од Правилникот за избор и акредитација на програми за обуки и понудувачи на услуги за професионално усовршување на воспитно-образовниот кадар (наставниците и стручните соработници) во основните и средните училишта во Република Северна Македонија бр. 01-333/5 од 22.04.2025 година, Бирото за развој на образованието распишува

## ЈАВЕН ОГЛАС

### за избор и акредитација на приоритетна програма за обука и понудувач на услуги за стручно усовршување на предметни наставници во основните училишта

Бирото за развој на образованието објавува јавен оглас за акредитација на приоритетна програма за обука и понудувач на услуги за стручно усовршување на предметни наставници во основните училишта на тема:

„Примена на дигитални алатки за интерактивна настава“.

Заинтересираните понудувачи треба да изработат и достават програма за реализација на обука во времетраење од 8 часа, организирана во еден или во два дена по 4 часа која ќе биде предмет на евалуација и акредитација.

Услов за учество во постапката за избор и акредитација на програми за обука и понудувачи на услуги за стручно усовршување на предмети наставници во основните училишта е исполнување на критериумите за чие докажување се потребни следниве документи:

1. документ за регистрирана дејност издаден од Централниот регистар на Република Северна Македонија,
2. тековна состојба издадена од Централниот регистар на Република Северна Македонија,
3. биланс на состојба и биланс на успех издаден од Централниот регистар на Република Северна Македонија,

4. потврда дека не е отворена постапка за стечај издадена од Централниот регистар на Република Северна Македонија,
5. потврда дека не е отворена постапка за ликвидација од Централниот регистар на Република Северна Македонија,
6. потврда за платени даноци, придонеси и други јавни давачки издадена од Управата за јавни приходи на Република Северна Македонија,
7. потврда издадена од Централниот регистар на Република Северна Македонија, од Регистарот на казни за сторени кривични дела на правните лица, дека не му е изречена споредна казна привремена или трајна забрана за вршење одделна дејност,
8. потврда дека со правосилна пресуда не му е изречена прекршочна санкција забрана за вршење професија, дејност или должност, односно привремена забрана за вршење одделна дејност издадена од Централниот регистар на Република Северна Македонија,
9. потврда издадена од Централниот регистар на Република Северна Македонија, од Регистарот на казни за сторени кривични дела на правните лица, дека не му е изречена споредна казна, забрана за учество во постапки за јавен повик, доделување договори за јавна набавка и договори за јавно приватно партнерство,
10. изјава дека има искуство во реализација на обуки за професионално усовршување, со подетални информации, како потврда дека има спроведено најмалку три обуки за наставници/стручни соработници во формално образование на различни теми во последните пет години сметано до денот на објавување на огласот, заверена и потпишана од овластено лице на понудувачот, поткрепена со доказ (договор, потврда и сл.),
11. Изјава дека понудувачот ќе обезбеди соодветни простории за одржување на обуката за предметни наставници во основните училишта, прилагодени за групи со најмногу 25 учесници, со обезбедени услови за работа (сала опремена со проектор, компјутер, аудио-опрема, пристап до интернет и санитарни простории). Доколку обуката се реализира во еден ден со времетраење од 8 часа, понудувачот обезбедува оброк, кафе и безалкохолни пијалаци, а доколку се реализира во два дена по 4 часа, обезбедува само освежување.
12. листа и биографија (CV) од најмалку 40 обучувачи на државно ниво за соодветната област, кои:
  - имаат најмалку VII/1 степен на образование, односно 240 кредити, што се докажува со поднесување копија од диплома или уверение за завршено образование и имаат одржано најмалку 2 (две) обуки од соодветната област, што се докажува со поднесување на оригинална потврда или препорака за спроведени обуки издадена од институција/фирма за која е извршена услугата или

- се предавачи на најмалку една (1) студиска програма од соодветната област, што се докажува со поднесување на оригинална потврда издадена од институцијата за која се врши услугата, односно во која се вработени и/или се ангажирани.

13. изјави од обучувачите дека се согласни да ги реализираат конкретните обуки.

Со документот од точката 1 понудувачот на услуги докажува дека е регистриран за вршење дејност најмалку пет години пред датумот на објавување на јавниот оглас.

Со документот од точката 3 понудувачот на услуги докажува дека има минимален вкупен приход на средства во износ од 6.000.000 денари во последните три години.

Горенаведените критериуми **се елиминаторни**.

Овластеното службено лице од Бирото кое ја води постапката треба во рок од три дена од денот на приемот на пријавата за учество од заинтересираниот понудувач по службена должност да ја побара документацијата од точките 1, 2, 3, 4, 5, 6, 7, 8 и 9 од надлежниот орган.

Документите од точките 10, 11, 12 и 13 ги изготвува, потпишува, заверува и ги доставува одговорно лице на понудувачот.

Понудувачот треба да достави програма за акредитација на конкретна тема од јавниот оглас согласно утврдените критериуми во документацијата за јавниот оглас.

Понудувачот треба да достави понуда на цена по учесник согласно утврдените критериуми во документацијата за јавниот оглас.

Критериуми за вреднување на прифатените понуди се:

- цена по учесник (наставник) – 30 бода,
- содржина на понудената програма – 60 бода,
- следење на ефектите од обуката – 10 бода.

Обуките за предметните наставници во основните училишта ќе се спроведуваат на македонски и албански јазик. Доколку се формира група на учесници кои наставата ја следат на турски јазик, понудувачот е должен да обезбеди консекутивен превод на турски јазик.

Истите треба да се реализираат во групи со најмногу 30 учесници, преку активности базирани на интерактивни методи и искуствено учење.

Средствата за реализација на обуката се обезбедени преку Проектот за подобрување на основното образование поддржан од Светска банка.

Реализацијата на обуката ќе започне во текот на 2026 година, согласно динамиката утврдена со договорот со избраниот понудувач.

Бирото за развој на образованието донесува Решение за акредитација на програма за обука и понудувач на услуги со важност од три (3) години.

Бирото за развој на образованието склучува договор со избраниот понудувач за реализација на обуката. Со договорот јасно се утврдува динамиката на спроведување на обуката.

**Јавниот оглас трае 20 дена, при што денот на објавувањето не се засметува во рокот.**

Јавното отворање на понудите ќе се одржи во просториите на Бирото за развој на образованието, ул. Руѓер Бошковиќ бр. 20 Скопје, на **06.07.2026 година во 11:00 часот.**

Рокот за поднесување на документацијата во архивата на Бирото е **06.07.2026 година до 10:30 часот.**

Пријавите со некомплетна и невалидна документација и ненавремено доставените пријави нема да бидат предмет на разгледување.

Потребната документација за учество на јавниот оглас може да се подигне од архивата на Бирото за развој на образованието или од веб-страницата на Бирото: [www.bro.gov.mk](http://www.bro.gov.mk)

На јавното отворање на пристигнатите понуди може да учествуваат одговорните лица на пријавените понудувачи или претставници на пријавените понудувачи со писмено овластување заверено со потпис и печат од одговорното лице.

Како понудувачи на програми за обука и понудувачи на услуги за професионално усовршување на предметни наставници од основните училишта во Република Северна Македонија може да се јават јавни и приватни установи, здруженија на граѓани и трговски друштва.

Понудувачите на услуги можат да поднесат самостојна пријава за учество или самостојна понуда или можат да се здружат и да формираат група понудувачи со цел заедно да поднесат пријава за учество или групна понуда.

На јавниот оглас не може да се јави ниту како понудувач на услуги ниту како ангажиран обучувач вработен во Министерството за образование и наука, Бирото за развој на образованието, Државниот испитен центар, Центарот за образование на возрасни, Центарот за развој на стручното образование, Државниот просветен инспекторат и директор на училиште.

Заинтересираните понудувачи може сите прашања во врска со јавниот оглас да ги постават во електронска форма најдоцна 3 дена пред јавното отворање на понудите на следниот мејл: [bro.macedonia@bro.gov.mk](mailto:bro.macedonia@bro.gov.mk) со назнака „За комисија за избор и акредитација на програми за обуки и понудувачи на услуги на воспитно-образовниот кадар на предметни наставници во основните училишта.

Биро за развој на образованието